



**QORTI CIVILI
PRIM' AWLA**

**ONOR. IMHALLEF
ABIGAIL LOFARO**

Seduta tat-28 ta' Ottubru, 2010

Citazzjoni Numru. 600/2009

**John Baptist Sammut (Karta ta' Identita Numru
197348(M))**

vs

Marina Ciarlo' (Karta ta' Identita Numru 772954(M))

Il-Qorti:

Rat ir-rikors guramentat ippresentat mill-attur fid-19 ta' Gunju, 2009, li *in forza* tieghu, wara li ppremetta :

Illi l-intimata talbet u otteniet il-hrug ta' diversi mandati ta' sekwestru kawtelatorji intizi sabiex jikkawtelaw id-dritt taghha ghall-hlas tal-manteniment u sehma mill-kommunjoni tal-akkwisti.

Illi l-Mandati ta' Sekwestru li taghhom intalab il-hrug u li effettivament inhargu huma tmienja u jgibu in-numri 2797/93, 1301/94, 2706/94, 3664/95, 1255/95, 1/95, 4557/98 u 5471/99.

Kopja Informali ta' Sentenza

Illi komplessivament l-allegat kreditu li qiegħed jigi kawtelat b'dawn il-Mandati ta' Sekwestru huwa in excess ta' sitt mitt elf liri Maltin (LM600,000).

Illi permezz ta' sentenza mogħtija mill-Onorabbli Qorti tal-Appell fis-26 ta' Mejju, 2006 fil-kawza fl-ismijiet: "Marina Sammut illum Ciarlo' vs John Baptist Sammut" [Citaz. Nru. 1387/1993/1] l-esponent rikorrent gie kkundannat ihallas is-somma ta' tlieta u tmenin elf liri Maltin (LM83,000) bhala kumpens u per saldo ta' sehem martu, l-intimata f'dan ir-rikors, mill-kommunjoni ta' l-akkwisti u ukoll in soddisfazzjoni ta' kull dritt ta' manteniment li hija għandha jew jista' jkollha kontra l-konvenut f'dik il-kawza u allura l-esponent rikorrent f'dan ir-rikors. Skond l-istess sentenza l-ispejjez tal-kawza għandhom jigu sopportati mill-konvenut f'dik il-kawza u cjoe l-esponent rikorrent f'dan ir-rikors. Kopja informal ital-imsemmija sentenza tinsab hawn annessa u mmarkata bhala Dokument X.

Illi nonostante din is-sentenza li stabbiliet l-ammont issa dovut mir-rikorrent lill-intimata, din ta' l-ahhar zammet il fuq imsemmija mandati ta' sekwestru fermi sabiex illum qiegħda tikkawtela ammont li bl-ispejjes u bl-imghaxxijiet ma jeccedix il-mitt elf liri Maltin (LM100,000) b'mandati ta' sekwestru għall-valur komplessiv in excess ta' sitt mitt elf liri Maltin (LM600,000).

Illi konsegwenza ta' dan l-esponent kellu jistitwixxi kawza quddiem din l-Onorabbli Qorti sabiex jitlob ir-revoka tal-imsemmija Mandati ta' Sekwestru [Rikors Numru: 03/2007 AF].

Illi fil-mori tas-smigh ta' din il-kawza l-intimata harget il-kontro-mandati opportuni u talbet il-hrug ta' Mandat Esekuttiv sabiex ikopri l-ammont dovut in forza tal-fuq imsemmija sentenza tas-26 ta' Mejju, 2006.

Illi ukoll fil-mori tal-kawza dak li kien dovut mill-esponent rikorrent skond l-imsemmija sentenza tas-26 ta' Mejju, 2006 lill-intimata thallas.

Illi nonostante li issa l-vertenza bejn l-esponent rikorrenti u l-intimata u li fuq l-iskorta taghha gie ottenut il-hrug tal-mandati ta' sekwestru fuq imsemmija, intemmet, l-esponent rikorrenti jhoss li l-intimata ghandha tirisarcih tad-danni kkawzati lilu konsegwneza tal-fatt li ghal snin shah hija zammet mandati ta' sekwestru kontra tieghu ghall-ammonti ferm aktar eccessivi minn dak dovut lilha u dan barra li talbet il-hrug ta' diversi mandati ta' sekwestru ghall-istess ammont minghajr ma talbet it-thassir ta' l-mandat ta' sekwestru ottenut precedentement ghall-istess ammont. Dan kollu jindika li t-talbiet tal-intimata ghall-hrug ta' hafna mill-Mandati ta' Sekwestru fuq imsemmija saru b'malizzja u kienu vessatorji.

Illi in fatti konsegwenza ta' dan agir malizzjuż u vessatorju l-esponent rikorrent kellu diffikultajiet kbar sabiex jottjeni finazjamenti bankarji sabiex ikun jista' jizvolgi l-attivitá tieghu u jkabbar in-negożju tieghu u kawza ta' hekk garrab telf ta' qligh sostanzjali li sejjer jigi ppruvat waqt is-smigh tal-kawza.

Talab li l-konvenuta tghid ghaliex, ghar-ragunijet premessi, din il-Qorti m'ghandhiex :

(1) tiddikjara lill-intimata responsabbli ta' agir malizzjuż u vessatorju meta talbet u otteniet il-hrug ta' Mandati ta' Sekwestri sabiex kollettivament jikkawtelaw ammont in eccess ta' dak li seta' kien dovut lilha, barra li talbet u otteniet il-hrug ta' Mandati ta' Sekwestru ghall-istess ammont kawtelat b'Mandat ta' Sekwestru ottenut precedentement minghajr ma talbet it-thassir tal-Mandat ta' Sekwestru antecedenti;

(2) tillikwida d-danni li l-esponent seta' garab konsegwenza tal-agir malizzjuż u vessatorju da parti tal-intimata okkorrendo dan permezz ta' periti mqabbdá mill-istess Onorabbli Qorti;

(3) tikkundanna lill-intimata thallas dawk id-danni likwidati skond it-talba precedenti

Kopja Informali ta' Sentenza

Bl-ispejjez u bl-imghaxxijiet kontra l-intimata li hija minn issa ngunta ghas-subizzjoni.

Rat il-lista tax-xhieda tal-attur;

Rat ir-risposta guramentata tal-konvenuta Marina Ciarlo', li *in forza* taghha hija eccepjet :

1. Illi preliminarjament it-talbiet tar-rikorrenzi huma preskritti a tenur tad-dispozizzjonijiet ta' l-Artikolu 2153 tal-Kodici Civili, bid-dekors ta' sentejn mid-data tal-hrug tal-Mandati ta' Sekwestu kollha indikati mir-rikorrenzi fir-Rikors Guramentat tieghu, kif ukoll mid-data tas-Sentenza tal-Qorti ta' l-Appell tas-26 ta' Mejju 2006 li ddeterminat definittivament l-ammont dovut lill-eccepjenti mir-rikorrenzi a saldu ta' kull dritt lilha spettanti;

2. Illi preliminarjament ukoll, izda minghajr pregudizzju ghall-premess, jigi eccepit illi l-azzjoni esperita mir-rikorrenzi hija improponibbli u bla bazi legali u fattwali, u ghandha tigi michuda bl-ispejjez kontra l-istess rikorrenzi stante illi r-rikorrenzi kien diga` intavola, permezz tar-Rikors bin-Numru 3/2007/AF fl-ismijiet **John Baptist Sammut vs Marina Ciarlo`**, proceduri kontra l-eccepjenti fejn talab *inter alia* l-hlas tad-danni allegatament sofferti minnu bhala konsegwenza tal-hrug ta' l-istess Mandati ta' Sekwestu kawtelatorji mertu ta' dawn il-proceduri odjerni, **liema rikors gie cedut mill-istess rikorrenzi "stante transazzjoni"** (kopja tan-nota ta' cessjoni relattiva hawn annessa, esebita u mmarkata bhala Dok. MC1) wara li nhargu l-kontro mandati kollha relattivament ghall-imsemmija Mandati ta' Sekwestu **a spejjez tar-rikorrenzi stess**, kif jista' jigi ppruvat waqt it-trattazzjoni ta' dan ir-Rikors, u dan sussegwentement ghal u ai termini tal-kuntratt pubbliku datat 22 ta' Gunju 2007 fl-atti tan-Nutar Dottor Herbert Cassar konkluz bejn il-kontendenti (kopja hawn annessa, esebita u mmarkata bhala Dok. MC2), fejn **ir-rikorrenzi obbliga ruhu illi jcedi u jirtira l-proceduri kollha pendenti kontra l-eccepjenti, kif effettivament kien ghamel;**

3. Illi konsegwentement, wara t-transazzjoni milhuqa bejn il-partijiet u c-cessjoni tal-proceduri precedenti fuq indikati (Rikors Numru 3/2007/AF), mhux permess lir-rikorreni illi jerga' jintavola fil-konfront ta' l-eccipjenti, proceduri kontenenti l-istess talba, cioe` t-talba ghall-hlas tad-danni minnu allegatament sofferti minhabba l-hrug ta' l-istess Mandati ta' Sekwestru kawtelatorji, stante li s'intendi dawn il-proceduri odjerni gew intavolati bi ksur ta' l-obbligazzjoni assunt mir-rikorreni kif fuq premiss;

3. Illi fil-mertu, l-ewwel talba tar-rikorreni hija infondata fil-fatt u fid-Dritt u ghandha tigi michuda bl-ispejjez kontra l-istess rikorreni stante illi l-hrug tal-Mandati ta' Sekwestru kawtelatorji, ghad li dawn nhargu fi zmien meta il-proceduri ghal separazzjoni personali bejn il-partijiet kienu ghadhom pendent, is-sehem ta' l-eccipjenti fil-komunjoni ta' l-akkwisti gja` ezistenti bejn il-partijiet kien ghadu mhux likwidat u il-manteniment stabbilit mill-Qorti kien ilu snin shah ma jithallas mir-rikorreni, bl-ebda mod ma jista` jitqies bhala agir malizzjuz jew vessatorju da parti ta' l-eccipjenti, kif allegat;

3. Illi inoltre, u minghajr pregudizzju ghall-premess, u dejjem riferibbilment ghall-ewwel talba tar-rikorreni, ir-rikorreni sabiex jirnexxi fit-talba tieghu, ghandu jgib prova konkreta illi l-eccipjenti agixxiet in malafede, b'qerq, dolo jew negligenza gravament kolpuza fil-konfront tieghu, u dan fuq l-iskorta tal-principji konsistentement enuncjati mill-Qrati taghna f'dan ir-rigward;

4. Illi effettivament, ghandu jirrizulta illi l-eccipjenti kienet aktar minn pienament gustifikata illi titlob il-hrug ta' Mandati ta' Sekwestru differenti in kawtela ta' l-entita` tas-sehem minnha pretiz mill-komunjoni ta' l-akkwisti, li difficilment seta' jigi kkwantifikat minhabba l-manuvri u raggiri tar-rikorreni (per ezempju zieda qarrieqa fix-*sharecapital* ta' kumpanniji li l-ishma taghhom kienu jiformaw parti mill-komunjoni ta' l-akkwsiti ezistenti bejn il-partijiet), u ta' l-arretrati tal-manteniment li kull ma jmur dejjem kienu qed jakkumulaw minhabba nuqqas kostanti ta' l-istess rikorreni illi jhallas l-ammonti stabbiliti mill-Qorti in linea ta' manteniment ghat-tliet uliedu minuri, u

ghalhekk, it-talbiet kollha tar-rikorrenti ghandhom jigu michuda;

5. Illi inoltre, fir-rigward tat-tieni talba tar-rikorrenti, din ghandha tigi michuda bl-ispejjez kontra r-rikorrenti bhala infondata fil-fatt u fid-dritt, stante illi r-rikorrenti ma soffra l-ebda danni per konsegwenza tal-hrug tal-Mandati ta' Sekwestru minnu indikati, u ghalhekk ma hemm l-ebda danni x'jigu likwidati kif mitlub;

6. Illi konsegwentement, it-tielet talba wkoll ghandha tigi michuda u l-eccipjenti ma ghandhiex tigi kkundanata thallas l-ebda danni lir-rikorrenti;

7. Illi minghajr pregudizzju ghall-premess, jigi eccepit illi tant mhux minnu li r-rikorrenti soffra xi danni minhabba l-hrug tal-Mandati ta' Sekwestru mertu ta' dawn il-proceduri illi qatt ma hass il-bzonn li jitlob ir-revoka ta' dawn il-Mandati u, *ex admissis*, l-ewwel darba li huwa ddecieda li jutilizza r-rimedju lilu provdut mill-Ligi biex ifittex jottjeni r-revoka tal-Mandati in kwistjoni u l-hlas tad-danni konsegwenzjali a tenur tad-dispozizzjonijiet ta' l-Artikolu 836 tal-Kapitolu 12 tal-Ligijiet ta' Malta, kien fl-2007, ben erbatax-il sena wara l-hrug ta' whud mill-imsemmija Mandati, u dan permezz tar-Rikors fuq imsemmi fl-ismijiet **John Baptist Sammut vs Marina Ciarlo`** [Rikors Numru 3/2007/AF];

8. Illi jigi eccepit ulterjorment illi in kwantu r-rikorrenti seta' jagixxi bil-procedura ta' Rikors ipprezentat ai termini tad-dispozizzjonijiet ta' l-Artikolu 836(9) kif del resto kien diga` ghamel in virtu` tar-Rikors bin-Numru 3/2007/AF fl-ismijiet **John Baptist Sammut vs Marina Ciarlo`**, minflok bil-procedura tar-Rikors Guramentat kif effettivamente ghamel f'dan il-kaz odjern, huwa zied l-ispejjez bla bzonn u ghalhekk, in ogni caso u dejjem minghajr pregudizzju ghall-premess, l-eccipjenti ma ghandhiex tbatl l-ispejjez ta' dawn il-proceduri;

9. Illi fl-ahhar lok, dejjem minghajr pregudizzju ghall-premess, l-eccipjenti ma ghandhiex, in ogni caso, tbatl l-ispejjez ta' dawn il-proceduri stante illi hija qatt ma rceviet

Kopja Informali ta' Sentenza

L-ebda interpellazzjoni bi kwantifikazzjoni tad-danni pretizi mir-rikorrenti izda giet, minflok, rinfaccata bl-iktar mod spontaneju u hesrem b'dawn il-proceduri għall-hlas tad-danni wara illi għaddew iktar minn sentejn minn meta l-kontendenti ittransigew il-pendenzi kollha ta' bejneithom bil-kuntratt imsemmi fl-atti tan-Nutar Dottor Herbert Cassar tat-22 ta' Gunju 2007, liema proceduri għandu jirrizulta illi saru frivolożament u vessatorjament u bl-intiza cara li jiddejq u lill-eccipjenti u jcahhdulha mis-serenita` li qiegħda fl-ahhar tgawdi wara sittax-il sena ta' proceduri gudizzjarji mar-rikorrenti, li hafna minnhom gew istitwiti mill-istess rikorrenti bhala vendetta ingustfikata kontra l-eccipjenti, kif del resto giet istitwita wkoll din il-kawza *de quo*.

Salv eccezzjonijiet ulterjuri li jistghu jitressqu skond il-ligi.

Rat il-lista tax-xhieda tal-konvenuta Marina Ciarlo';

Rat ix-xiehda illi ingabret, id-dokumenti illi gew esebiti, il-provi li gew prodotti u l-atti ta' dan il-procediment;

Rat in-nota ta' sottomissjonijiet tal-konvenuta dwar l-ewwel eccezzjoni tagħha;

Rat illi minkejja illi l-attur gie mogħti zmien xieraq sabiex jipprezenta nota ta' sottomissjonijiet, naqas milli jagħmel dan;

Rat illi l-kawza thalliet għallum għal sentenza parzjali dwar l-ewwel eccezzjoni tal-konvenuta;

Ikkunsidrat :

Illi din hija sentenza dwar l-ewwel eccezzjoni tal-konvenuta fis-sens illi t-talbiet tal-attur huma preskritti a tenur tad-dispozzjonijiet ta' l-Artikolu 2153 tal-Kodici Civili.

Ikkunsidrat :

Kopja Informali ta' Sentenza

Illi l-Artikolu 2153 tal-Kap. 16 tal-Ligijiet ta' Malta jghid hekk :

“L-azzjoni għall-hlas tal-hsarat mhux ikkagunati b'reat taqa' bi preskrizzjoni bl-eghluq ta' sentejn.”

Ikkunsidrat :

Illi l-gurisprudenza nostrana tghallem illi l-gharfien tal-jedd mid-debitur irid ikun car u univiku. Semplici kollokwi jew konverzazzjonijiet bejn il-kreditur u d-debitur ma jammontawx għar-rikonoxximent tad-dejn u għalhekk qatt ma jistghu jinterrompu il-preskrizzjoni jew jigu interpretati bhala rinunzja da parti tad-debitur għall-preskrizzjoni li tkun iddekorriet favur tieghu (Vide sentenza ta' din il-Qorti tal-15 ta' Ottubru 2003 fl-ismijiet Perit Arkitett Joseph Barbara vs Segretarju Tal-War Damage Commission u vide ukoll sentenza tal-Qorti ta' l-Appell Superjuri tat-30 ta' Mejju 2003 fil-kawza fl-ismijiet Dominic Department Stores Ltd. vs Malta Dairy Products Ltd.).

Illi għalhekk sabiex ikun hemm interruzzjoni ta' preskrizzjoni irid ikun hemm ir-rikonoxximent tad-debitu da parti tad-debitur u dan ir-rikonoxximent irid ikun car u esplicitu.

Ikkunsidrat :

Illi l-attur u il-konvenuta f'din il-kawza għaddew minn proceduri ta' separazzjoni illi gew decizi finalment mill-Qorti ta' l-Appell fis-26 ta' Mejju 2006.

Illi matul il-kors tal-proceduri tas-separazzjoni il-konvenuta ottjeniet diversi mandati ta' sekwestru fil-konfront ta' zewgha l-attur.

Illi wara illi l-kawza giet deciza finalment kif fuq inghad, il-partijiet iffirmaw kuntratt fit-22 ta' Gunju 2007 u l-attrici xehdet illi wara din id-data, jigifieri it-22 ta' Gunju 2007, hija ma irceviet l-ebda att gudizzjarju, jew xi tip ta' interpellazzjoni kemm ufficjali, kif ukoll mhux ufficjali, minghand l-attur għall-hlas ta' xi danni.

Ikkunsidrat :

Illi il-Qorti rat is-sentenza tal-Qorti ta' l-Appell tas-26 ta' Mejju 2006 u rat illi permezz ta' din is-sentenza il-Qorti ta' l-Appell cahdet l-appell imressaq minn John Baptist Sammut, l-attur f'din il-kawza.

Illi ghalhekk il-Qorti rat ukoll is-sentenza tal-Prim'Awla tal-Qorti Civili tat-30 ta' Novembru 2004 u osservat illi permezz ta' din is-sentenza il-Qorti cahdet l-eccezzjonijiet kollha tal-konvenut, l-attur f'din il-kawza.

Illi fis-sentenza taghha, il-Prim'Awla tal-Qorti Civili rat illi l-kawza bejn il-partijiet kienet twalet ferm, anke minhabba l-pika ezagerata bejn il-partijiet. Il-Qorti rat ukoll il-mod kif mexa l-konvenut, l-attur f'din il-kawza, partikolarment dwar il-manteniment pendente lite, anke ghal dak li kien jirrigwarda manteniment ghal uliedu minuri waqt il-mori tal-kawza, u rat illi l-allegazzjonijiet tal-konvenut, l-attur f'din il-kawza, kontra l-attrici, il-konvenuta f'din il-kawza, ma gewx ippruvati u illi ix-xiehda tieghu ma kienitx wahda kredibbli.

Illi l-Qorti rat ukoll illi l-konvenut, attur f'din il-kawza, kien ammetta hu stess illi kien jaqa lura fil-pagamenti tal-manteniment dovut lill-martu u lill-uliedu. Il-Qorti rat illi l-attur f'din il-kawza kien istitwixxa proceduri ohrajn, Rikors Nru 3/2007, fejn kien talab lill-Qorti sabiex tirrevoka l-mandati ta' sekwestru u tikkundanna lill-martu, konvenuta f'din il-kawza, sabiex thallsu penali u thallsu ukoll danni illi huwa allegatament kien garrab bil-hrug ta' l-istess mandati ta' sekwestru. Il-Qorti rat illi l-konvenuta f'din il-kawza kienet ghadha ma thallset xejn mill-ammont dovut lilha mill-attur meta kienu gew istitwiti dawk il-proceduri, u dan kien imur kontra d-decizjoni tal-Qorti tas-26 ta' Mejju 2006, u illi fl-atti tar-rikors imsemmi il-konvenuta f'din il-kawza kienet iddikjarat illi ma kellha l-ebda oggezzjoni illi l-mandati ta' sekwestru jigu revokati limitatament ghall-ammont dovut lilha in forza tas-sentenza tas-26 ta' Mejju 2006, kemm il-darba ir-rikorrenti, attur f'din il-kawza, igib prova illi ser tigi jew effettivament diga kienet giet

depozitata fir-registru tal-Qorti somma sufficienti sabiex tikkawtela l-ammont effettivament dovut lilha mir-rikorrenti, attur f'din il-kawza.

Illi fit-13 ta' Lulju 2007, ir-rikorrenti John Baptist Sammut, attur f'din il-kawza, ceda l-atti tal-kawza Rikors Guramentat Nru 3/2007 in vista ta' transazzjoni bejn il-partijiet u il-Qorti astjeniet milli tiehu konjizzjoni ulterjuri ta' dawk il-proceduri.

Ikkunsidrat :

Illi l-Qorti taqbel illi fil-kaz odjern fejn qeghda tintalab likwidazzjoni u hlas ta' danni allegatament sofferti mill-attur kawza ta' l-allegat agir malizjuż da parti tal-konvenuta fil-hrug tal-mandati ta' sekwestu kawtelatorji fil-mori tal-proceduri tas-separazzjoni, il-perjodu preskrittiv applikabbli huwa dak ta' sentejn, kif jipprovdi l-Artikolu 2153 tal-Kodici Civili.

Illi l-Qorti rat illi l-attur ma ressaq l-ebda provi dwar l-ewwel eccezzjoni tal-konvenuta u naqas ukoll milli jipprezenta nota ta' sottomissjonijiet.

Illi kif jirrizulta mid-disposizzjonijiet ta' l-Artikolu 2137 tal-Kodici Civili, f'materja ta' preskrizzjoni, iz-zmien jibda jiddekorri mid-data li fiha l-azzjoni tista' tigi ezercitata.

Illi isegwi illi fil-kaz odjern jekk l-attur sofra xi danni kif qieghed jallega illi sofra minhabba l-hrug tal-mandati ta' sekwestru, huwa sofra dawn id-danni fiz-zmien meta il-mandati ta' sekwestru relattivi kienu ghadhom in vigore u mhux wara illi gew revokati, u jirrizulta effettivament illi il-mandati imsemmija gew revokati f'Mejju 2007.

Illi irrizulta mill-provi prodotti illi l-kontro-mandati relattivi ghall-manati ta' sekwestri kollha in kwistjoni inhargu fil-11 ta' Mejju 2007.

Illi irrizulta wkoll illi ir-rikors guramentat odjern gie ipprezentat fid-19 ta' Gunju, 2009, u ghalhekk sentejn u xahar wara illi l-istess Mandati ta' Sekwestru gew revokati.

Illi l-attur naqas milli iressaq xi prova illi matul dan il-perjodu imsemmi huwa interrompa b'xi mod id-dekors tal-perjodu preskrittiv permezz ta' xi att gudizzjarju notifikat lill-konvenuta li permezz taghha interpellaha sabiex tersaq ghall-likwidazzjoni u hlas ta' danni allegatament sofferti minnu tort tal-hrug tal-mandati ta' sekwestru fuq imsemmija.

Illi lanqas ma jista jinghad illi meta l-attur intavola proceduri permezz ta' rikors Nru 3/2007 fil-konfront tal-konvenuta f'dawn il-proceduri, dawn il-proceduri setghu iservu bhala xi interruzzjoni tal-perjodu preskrittiv, u dana peress illi ir-rikorrenti, attur f'din il-kawza, ceda dawk l-atti, u ai termini tal-Artikolu 907 tal-Kap. 12 tal-Ligijiet ta' Malta, cessjoni ghandha l-istess effetti tad-dezerzjoni u konsegwentement qatt ma tista isservi bhala interruzzjoni ta' preskrizzjoni.

Illi dan il-principju huwa ukoll assodat fl-Artikolu 2132 tal-Kodici Civili illi jghid illi l-ksur tal-preskrizzjoni maghmul b'talba gudizzjarja jitqies bhallikieku ma sarx, jekk l-attur jirrinunzja ghat-talba u ma jimxix skond il-procedura delineajata fl-Artikolu 2132 (2) tal-Kap. 16, u effettivament l-attur ma ressaq l-ebda prova fis-sens illi huwa mexa skond kif irid l-Artikolu 2132 tal-Kap. 16 tal-Ligijiet ta' Malta.

Ghaldaqstant u ghar-ragunijiet kollha fuq imsemmija, il-Qorti qeghda taqta' u tiddeciedi din il-kawza illi filwaqt illi tilqa l-ewwel eccezzjoni tal-konvenuta, tiddikjara illi t-talbiet ta' l-attur huma preskritti a tenur tal-Artikolu 2153 tal-Kodici Civili. Bl-ispejjez kontra l-attur.

< Sentenza Finali >

-----TMIEM-----